



ஞ.7.5 இலட்சம் கோடி ஊழல்: சி. ஏ. ஜி. அறிக்கையை திசைதிருப்புவதற்கு மோடியின் பா.ஜ. க.அரசுக்கு ஒரு 'கவசமாக' பயன்பட்டிருக்கிறது - சனாதனம்!

“புதிய தலைமுறை” யில் - “நேர்படப் பேசு” நிகழ்ச்சி விவாதத்தில் ஊடகவியலாளர் பா.ம. மகிழ்நன் ஆதாரத்துடன் பதில்!

சென்னை, செப். 10-

“ஞ.7.5 இலட்சம் கோடி சி. ஏ. ஜி. அறிக்கையில் கூறப்பட்ட ஊழலை திசைதிருப்புவதற்கும் மோடியின் பா.ஜ. க.அரசுக்கு ஒரு 'கவசமாக' இந்த 'சனாதனம்' பேச்சு பயன்பட்டிருக்கிறது என்று “புதிய தலைமுறை” யில் “நேர்படப் பேசு” நிகழ்ச்சி விவாதத்தில் ஊடகவியலாளர் பா.ம. மகிழ்நன் ஆதாரத்துடன் பதிலளித்துள்ளார்.

“புதிய தலைமுறை”யில் உதயநிதி ஸ்டாலின் சனாதன பேச்சு, பிரதமர் மோடி vs முதல்வர் மு.க.ஸ்டாலின் - சர்ச்சையின் சாதகம் சனாதனம் பற்றி பேசியது பல விவாதங்களை கிளப்பி இருக்கிறது. அந்த விவாதங்கள் இன்று வரை தொடர்வதற்கான காரணம் என்ன? நேற்றைய தினம் ஒன்றிய அமைச்சரவைக் கூட்டத்தில் பிரதமர் நரேந்திர மோடி அவர்கள் பேசியுள்ளார். ஜி 20 மாநாடு நமது நாட்டில் நடக்கிறது. அந்த மாநாடு குறித்த அமைச்சரவைக் கூட்டம், மிக முக்கியமான அமைச்சரவைக் கூட்டத்தில் உதயநிதி ஸ்டாலின் பேசிய சனாதனம் குறித்து பிரதமர் பேசி அதற்கு தக்க பதிலை, ஆதாரத்துடன் கொடுக்க வேண்டும் என்று தெரிவித்திருந்தார். அதற்கு பதிலளிக்கும் விதமாக தமிழ்நாட்டு முதலமைச்சர் மு.க.ஸ்டாலின் அவர்கள், 'அமைச்சர் உதயநிதி பேசியது குறித்த முழு விவரம் அறியாமல் பிரதமர் பேசுகிறார்' என்று தெரிவித்து இருக்கிறார்.

இப்படியாக இந்த சனாதனம் குறித்த விவாதங்கள் தொடர்வதற்கான காரணங்கள் என்ன? இதில் பலன் அடையப் போவது யார்? என்பது குறித்துதான் இங்கே பேசுவிருக்கின்றோம். நம்மோடு தி.மு.க.வைச் சேர்ந்த வழக்கறிஞர் சரவணன், அரசியல் விமர்சகர் சுமந்த் சி. ராமன், அரசியல் விமர்சகர் டி.டி.எஸ்.ரவி, உட்கவியாளர் பா.ம.மகிழ்நன் ஆகியோர் இணைந்திருக்கின்றனர்.

நெறியாளர் தமிழினியன்:- ஊடகவியாளர் மகிழ்நன் இது குறித்து நீங்கள் பேசலாம்.

ஊடகவியாளர் பா.ம.மகிழ்நன்:- பிரதமர் மோடி அவர்கள் சொன்னதாக, கேள்விப்பட்டதாகத்தான் எல்லா பத்திரிகைகளிலும் செய்தி வந்திருக்கிறது. அடிப்படையில் அவர் சொன்னார், இல்லை இல்லை அடிப்படையில் அவர்களுக்கு ஆபத்து. இவர்களுக்கு பாதகம் என்று முதலில் மோடி கூட்டப் பயந்து இருக்கிறார்கள். இந்தச் செய்தியை ஒப்பனாக சொல்வதற்கு துணிச்சல் இல்லாத காரணத்தினால், சொல்லப்படுகிறது என்று unofficial என்று போடுகிறார்கள். மீடியாவில் இருக்கின்ற எல்லோருக்கும் தெரியும். இந்தச் செய்தி unofficial - அப்படி நடந்ததாகப் போடுகிறார்கள்.

அதில் மோடி என்ன சொன்னதாக இருக்கிறது? அதாவது, 'நீங்கள் போய் ஆதாரப்பூர்வமாக அம்பலப்படுத்துங்கள்.' சரி, ஆதாரப்பூர்வமாக அம்பலப்படுத்துங்கள் என்று சொல்பவர், அவரே அம்பலப்படுத்த வேண்டியதுதானே. இது ஆழம் பார்ப்பதாகும். ஒரு வேளை ஆபத்து வந்துவிட்டால், இதில் இருந்து நாம் தப்பித்து விடலாம். ஏனென்றால் இது unofficial statement - நாங்கள் அப்படி பேசவில்லை என்று தப்பித்துவிடலாம்!'

ஒரே செய்தியை, ஒரே நேரத்தில் ஒரே நாளில் இந்து, தந்தி வெளியிடுகிறது என்பதெல்லாம் எதேச்சையாக



ஊடகவியலாளர் மகிழ்நன் பா.ம.



நெறியாளர் சா.தமிழினியன்

நடக்காது. மோடி அவர்கள் துணிச்சலாக, 'நான் ஆதாரத்தோடு பேசுகிறேன், வாங்கடா யாரெல்லாம் இருக்கிறீர்கள்' என்று பேசவில்லை.

இந்த விஷயம் யுகமானது ஆகும். அப்படி என்கிறதையொட்டி, அவர்கள் என்ன நினைத்தார்கள். இதில் அவர்கள் பின்வாங்கி அடித்துவிடுவார்கள் என்று நினைத்தார்கள். ஆனால், அவர்கள் தொடர்ச்சியாக அதனை எதிர்த்து நிற்பதால் அவர்களால் இதனை எதிர்கொள் முடியாத காரணத்தினால் தன்னுடைய அமைச்சரவையில் வெளியிடுகிறார் - ஒன்று!

இன்னொன்று - சுமந்த் சார் அவர்கள் இங்கே பேசும்போது, சனாதனத்தில் சாதி ஒரு அம்சத்தானே, நாம் அதை மட்டும் நீக்குவோம் என்று சொல்கிறார். நான் சில கேள்விகள் கேட்கிறேன். இப்போது அவர் இராமாயணம் படித்து இருப்பார். நானும் ஓரளவு படித்து இருக்கிறேன். அவர்கள் சொல்வதின் அடிப்படையில் - புரிந்து கொள்வதற்காக நானும் அதே இந்து என்று அடையாளப்படுத்தப்படுகின்ற அந்த மக்கள் திரளில் இருந்துதான் வருகிறேன்.

இராமாயணத்தில் இது துஷ்யந்த் செய்தது என்று வழக்கமாக எல்லா சேனல்களிலும் பேசப்பட்டு இருக்கிறார். அவர் பேசும்போது என்ன சொல்கிறார் என்றால், இராமாயணத்தில் ஒரு பார்ப்பன சிறுவன் இறந்து கிடப்பதை பார்த்துக் கொண்டு, தன்னுடைய ராஜ்யத்தில் சூத்திரன் ஒருத்தன் - அவன் சம்புகன், தவம் செய்ததால், தவம் இருப்பதின் காரணத்தினால் அதனால் பாதகம் ஏற்பட்டு விட்டது என்று பலரும் முறையிட சம்புகன் கொலை செய்யப்படுகிறார்.

அந்த திரோடயுகத்தில் சூத்திரன் தவம் செய்வது தவறு. தன்னுடைய ராஜ தர்மத்தை அவர் கடைபிடித்தார் இராமர். இப்போது இராமாயணத்தில் இருந்தும் இராமர் என்கின்ற கதாபாத்திரத்தை அவதாரப் புருஷன் என்று நம்மிடம் அறிமுகப்படுத்துகின்ற அவர்கள் இராமரை விலக்குத் தயாரா?

அதோடு மட்டுமல்லாமல் மகாபாரதத்தில் - 'india culture government.in' - அதில் இருக்கிற மகாபாரதம் நூலில் 87 வை பக்கத்தில் சூத்திரன் என்பவன் பார்ப்பனர்களுக்கு சேவை செய்ய வேண்டும். அடிப்பணித்து நடக்க வேண்டும். எதிர்த்து கேள்விகளைக் கேட்கக் கூடாது.

அதோடு மட்டுமல்லாமல் பொதுவாக, ஆர்.எஸ்.எஸ். தனியாக இல்லை. நாங்கள் சாதிப்பாகுபாடே பார்ப்பதில்லை. இவர்களுடைய விழிப்புணர்வு எப்போது வருகிறது என்று கேட்டால், இந்த முகாமில் இருந்து, சனாதனம் என்பது சாதி அடிப்படையில் கொண்டது என்று கண்டனம் தெரிவித்தால், அப்படியோ இந்து மதத்திற்கு ஆபத்து என்று சொல்கிறார்கள் இல்லையா, இவர்களில் ஆர்.எஸ்.எஸ். பிரச்சாரமாக அங்காங்கே போய் பேசுகின்ற ஆர்.வி. எஸ். மணி என்பவர், 2016 நவம்பர் 26 அன்றைக்கு சொல்கிறார், 'வண்ணான்

பிள்ளை வண்ணானாகத்தான் இருக்க வேண்டும். நீ வேறு வேலைக்கு போய்விட்டால் துணியை யார் வெளுக்கிறது' என்று இப்படி வரிசையாக ஒரு சாதியைக் குறிப்பிட்டு அவர் சொல்கிறார். அப்படி சொல்லும் போது இந்த நபர்கள் யாரும் வெளிப்படையாக வந்து கண்டித்து, அப்படியோ, இந்து மதத்தைப் பற்றி இப்படி பேசினீர்கள் என்றால் திட்டுவார்கள் என்று இவர்கள் யாரும் பேசவில்லை.

இந்த ஆபத்தாண்டவர்கள் திடீர்ரென்று ஒன்றும் பேசவில்லை. குடியரசுத்தலைவர் முர்மு அவர்களை உள்ளே விடவில்லை. இது இன்றைக்கு நேற்று அல்ல. இவர்கள் இன்றைக்கு பிரமாதமாக சொல்கிறார்கள் இல்லையா, இரண்டு மூன்றை சொல்லி விடுகிறேன்.

சௌக்கார் குலத்து மக்கள் - பட்டியல் சாதி மக்கள் குளத்தில் தண்ணீர் எடுக்கப் போகிறார்கள். தண்ணீர் எடுக்கப் போன உடனே, அந்த குளம் அசுத்தமாகி விட்டது. உடனே என்ன செய்தார்கள். 108 அண்டா-பானையில் பஞ்சகவியம் என்று சொல்லி மாட்டுச் சானம், மாட்டுமூத்திரம், அதற்குப் பிறகு தயிர், பாலு இப்படி எல்லாவற்றையும் சேர்த்து கலந்து அந்த சுத்தமாக இருக்கின்ற தண்ணீர். தவித்துக் - பட்டியலினத்தவர்கள் தொடர்பார்கள் எனச் சொல்லி அதில் கலக்குகிறார்கள்.

அப்போது அம்பேத்கர் என்ன சொல்கிறார், இதனை கடுமையாக கண்டிக்க வேண்டும் என்று சொல்கிறார். அம்பேத்கர் அவர்களுக்கு அந்த மக்கள் மீது உண்மையிலேயே அன்பு இருந்த காரணத்தினால், இறங்கி நான் கடுமையாக போராடுவேன் என்று சொன்னவுடன், கடுமையான போராட்டமா, கொஞ்சம் பொறுமையாக இருங்கள் என்று சொன்ன போது, அவர் என்ன சொல்கிறார், இதோ பாருங்கள். இப்படி பேண்டேஜ் போடுகின்ற வேலையெல்லாம் நடக்காது.

இதற்கு ஒரு தீவிரமான நடவடிக்கை எடுக்க வேண்டும் என்று சொல்லிய பிறகு தான், அவர் அதற்குப் பிறகு 1927 டிசம்பர் மாதம் 25, 26 இல் மனு தர்மத்தை கொளுத்துகிறார். நான் சொல்கிறேன். இவர் இருக்கிறார். இவர் அமைப்பு இருக்கிறது. எந்த அமைப்பு என்று இவர் சொல்லவில்லை. ஏதோ ஒரு அமைப்பு ஆர்.எஸ்.எஸ். சங்பரிவார் அமைப்பு இருக்கிறது. வரலாற்றில் ஒரு முறையாவது இவர்களில் யாராவது இந்த மனு தர்மம் தொடர்ச்சியாக இதே வைத்தே நூற்றாண்டாக கேள்வி கேட்கப்பட்டு இருக்கிறார்கள். இந்து மதத்துக்கும் இதற்கும் சம்பந்தம் இல்லை, இதனை கொளுத்துவோம் என்று ஒரு முறையாவது செய்து இருப்பார்களா? இந்து மதத்தை என்னைக் கொளுத்து சீர்படுத்த இருக்கீர்கள்?

நெறியாளர் தமிழினியன்:- சுமந்த், ரவி அவர்களும் இங்கே பேசும் போது ஆர்.எஸ்.எஸ். அமைப்பினரும், இந்து அமைப்பினரும் இதற்கு கண்டனம் தெரிவித்து பேசி இருக்கிறார்கள். பல முறை பேசி இருக்கிறார்கள் என்று சொன்னார்கள். பஸ் பேசி இருக்கிறார்கள்.

ஊடகவியாளர் மகிழ்நன்:- எங்கே பேசியிருக்கிறார்கள்? **நெறியாளர் தமிழினியன்:-** பேசி இருக்கிறார்கள்.

ஊடகவியாளர் மகிழ்நன்:- எங்கேயும் பேசவில்லை. நான் சொல்கிறேன் கேளுங்கள். இந்த நாட்டிலுடைய பிரதமர் நரேந்திர மோடி அவர்கள், அவர் ஒரு புத்தகம் எழுதி இருக்கிறார். அந்தப் புத்தகத்தில் என்ன எழுதி இருக்கிறார் என்று கேட்டால் 'நீங்கள் துப்பரவு தொழில் செய்கிறீர்கள் இல்லையா, அது கடவுளுக்கு செய்கின்ற தொழில்' என்று குறிப்பிட்டு இருக்கிறார். அதனை அவர் போய் செய்யட்டுமே, அவருடைய கட்சிக்காரர்கள் செய்ய வேண்டியதுதானே. என்னைக்காவது அவர்கள்

கட்சிக்காரர்கள் 'எப்படிப்பா சொல்வீர்கள்? நம்ம இந்து மக்கள், அவர்களைப் போய் இப்படி கேவலமாக பேசுகிறீர்களே என்று யாராவது என்றைக்காவது அவர்களை கண்டித்து இருக்கிறார்களா?

அண்ணல் அம்பேத்கர் சொல்கிறார், சனாதனம் என்பது என்ன? யூதர்களுக்கு எதிராக இடவர் பயன்படுத்திய anti semism (இனவெறுப்பு) - அதுதான் சனாதனம்.

'Indus' என்பது பல மதங்களின் தொகுப்புதான். அதற்குப் பிறகு 'இந்து' என்று வைத்துக் கொண்டிருக்கிறார்கள் அவ்வளவுதான். அது ஒரு மதம் கிடையாது. சனாதன தர்மம் ஏற்றத் தாழ்வை தொடர்ந்து போதிக்கிறது. அதனையொட்டி, இவர்கள் தொடர்ச்சியாக என்ன சொல்கிறார்கள்? சாதி ஒழிப்பு என்று வைத்து இருக்கலாமே, பார்ப்பனிய ஒழிப்பு என்று வைத்து இருக்கலாமே, நீங்கள் ஏன் அப்படி வைக்கவில்லை? சாதி ஒழிப்பு என்று போட்டால் சுமந்த் ராமன், ரவியும் கலந்து கொள்ள முடியாது. எங்களுக்கு யாரும் ஆலோசனை சொல்ல வேண்டாம்.

இது ரொம்ப நீண்ட காலமாக இந்தப் பிரச்சினை இருக்கிறது. பார்ப்பனியம் எங்கே இருக்கிறது? சாதி ஏற்றத் தாழ்வு எங்கே இருக்கிறது? அது கடந்த காலம் எங்கோ நடந்ததல்ல, இப்போ விஸ்வ கர்மா என்கின்ற ஒரு திட்டம் கொண்டு வந்து இருக்கிறார்கள். அந்தத் திட்டம், இங்கே இருக்கின்ற பெரும்பாலான பார்ப்பனரல்லாத மக்களை குலக் கல்விக்குள் தள்ளுகின்ற ஒரு திட்டம். திரென்று ஒடிவந்து அப்படியோ சனாதனத்தை எதிர்க்கிறீர்கள்? என்று புத்தறமடைகின்ற யாருக்கும் சொந்த இந்து மக்கள் பெரும்பான்மையாக இருக்கின்ற மக்கள், ஏழைகள், உழைக்கின்ற மக்கள் - அவர்களை குலத் தொழிலுக்குள் தள்ளுவது. அவர்களை இன்னொரு கட்டத்துக்கு வராமல் தடுக்கும் திட்டத்தைப் பற்றி எந்தக் கண்டனமும் இல்லை.

இன்னொன்று பார்ப்பனியம் எங்கே இருக்கின்றது. நாங்கள் வந்து கடந்த காலம் தானே நீங்கள். இராமர், சம்புகனை கொலைசெய்தார் என்று சொல்கிறார்களே அது இப்போது நடக்கவில்லையே, அது கடந்த காலம் திரோடா யுகத்தில், இப்போது இல்லை என்று சொல்கிறார்கள், துரோணாச்சாரியார் ஏகலைவன் கடடை விரலைக் கேட்டார், துரோணாச்சாரியார் பெயரில் விருது கொடுக்கிறார்கள். நீக்கச் சொல்லி கோரிக்கை வந்ததா, வரவில்லை. நீங்கள் கர்ணனைக் கொன்ற அர்ஜுனன் பெயரில் கொடுக்கின்றீர்கள், எங்கேயாவது ஏகலைவன் பெயரிலே அல்லது சம்புகன் பெயரிலோ விருதுகளோ, அல்லது பாராட்டுகளோ எதுவுமே நடக்கவில்லை.

நீங்கள் சொன்னால் குர என்று சொன்னார். துரோணன் என்று சொல்கிறீர்கள், கடடை விரலைப் பெற்ற துரோணரை இன்றைக்கு பாராட்டிக்கிட்டு இருக்கிறீர்கள். இன்னொரு பக்கம் தீட்சதர்கள் குழந்தைத் திருமணம் செய்கிறார்கள் என்று ஒரு புகார் வந்தால், நீங்கள் அந்தப் பக்கம் எப்படி தீட்சதர்களை காப்பாற்றலாம். இவை எல்லாமே ஒரு வகையில் சாதி ஏற்றத்தாழ்வுகளை ஆதரிப்பதாகும்.

இன்னொரு விஷயம், மோடி அவர்களுக்கு இந்த குறிப்பிட்ட விஷயத்தை திசைதிருப்புவதற்கு இந்த சனாதனம் இப்போது பயன்பட்டு இருக்கிறது. ஏழரை இலட்சம் கோடி ஊழல் என்று சி.ஏ.ஜி. அறிக்கை வந்து இருக்கிறது - தொடர்ச்சியாக பி.ஜே.பி. ஆட்சியின் ஊழல்கள் அம்பலப்பட்டு வரும் சூழலில் இப்படிப்பட்ட ஒரு கவசத்தை பயன்படுத்திக் கொண்டு இருக்கிறார்.

இவ்வாறு விவாதத்தில் ஊடகவியாளர் பா.ம. மகிழ்நன் தனது ஆதாரப்பூர்வமான கருத்தை பதிவுசெய்தார்.

சேலம் மத்திய மாவட்டத்தில் பேரறிஞர் அண்ணா பிறந்த நாள்!

சேலத்தில் திருவுருவச் சிலைக்கு மாலை அணிவித்து மரியாதை!

மாவட்டச் செயலாளர் இரா.இராஜேந்திரன் எம்.எல்.ஏ. அறிக்கை!

சேலம், செப். 11- களை தமிழ் மண்ணில் சேலம் மத்திய மாவட்டச் சேலம் மத்திய மாவட்டச் செயலாளர் இரா. இராஜேந்திரன் விடுத்துள்ள அறிக்கை வருமாறு:-

திராவிட இயக்க முன்னோடிகளிடமிருந்து, நடைசனார், டி.என்.நாயர், பி.டி. தியாகராயர் போன்ற தலைவர்களை தொடர்ந்து தந்தை பெரியார் அவர்கள் திராவிட இயக்க கொள்கைகள், தலைவர் கலைஞர்

அவர்களை தொடர்ந்து தியாகத்தால், உழைப்பால் உயர்ந்த தலைவர் தளபதி அவர்கள் உலகம் பாராட்டும் முதல்வராக திகழ்கிறார். பேரறிஞர் பெருந்தகை அண்ணா அவர்கள் ஆட்சி பொறுப்பேற்று தமிழ்நாடு பெயர் மாற்றம், இரு மொழிக் கொள்கை, சுயமரியாதை, திருமண சட்டம் உள்ளிட்ட பல்வேறு சாத



னைகளை நிகழ்த்தி காட்டினார். இன்றைக்கு தமிழ் இனம் தலை நிமிர்ந்திருக்கிறதென்றால் அதற்கு அண்ணா அவர்கள் தான் அடித்தளமிட்டவர். அத்தகைய ஆற்றலும், திறமையும், பண்பும், கனிவும் கொண்ட பெருந்தகை அண்ணா அவர்களின் பிறந்த நாள் செப்டம்பர் 15ஆம்

ஜி 20 உச்சிமாநாட்டுக்காக கட்டப்பட்டுள்ள

பாரத் மண்டபத்தில் மழைநீர் புகுந்தது!

புதுடெல்லி, செப். 11- ஜி 20 அமைப்பின் உச்சிமாநாடு, டெல்லியில் 2 நாட்கள் நடைபெற்றது. இதில் உலகின் பல்வேறு நாடுகளின் தலைவர்களும் கலந்து கொண்டுள்ளனர். இந்த மாநாட்டுக்காக பாரத் மண்டபம் என்ற பெயரில் பிரமாண்ட கட்டிடத்தை ஒன்றிய அரசு கட்டியுள்ளது.

அதற்காக பல்லாயிரம் கோடி ரூபாயை ஒன்றிய அரசு செலவு செய்துள்ளது. இந்நிலையில் நேற்று இரவு முதல் டெல்லியின் பல்வேறு இடங்களில் மழை பெய்தது. இதையடுத்து பாரத் மண்டபத்துக்குள் மழைநீர் குளம் போல தேங்கி கிடக்கிறது.

சின்னதம்பி பெரியதம்பி



சின்னதம்பி : ஏண்ணே! பல்கலைக் கழகங்களின் துணை வேந்தர்களுக்கான தேடுதல் குழுவை அமைக்க கவர்னருக்கு அதிகாரமே இல்லையாமே ?

பெரியதம்பி : ஆமாம் தம்பி! உயர்கல்வித் துறையில் நீண்ட அனுபவம் உள்ளவர்கள், ஆளுநருக்கு அதிகாரம் இல்லை என்றே கருத்து தெரிவிக்கிறார்கள்.

இல்லாத அதிகாரம் தனக்கு இருப்பதாகக் கற்பனை செய்துகொண்டு, தன்கையும் ஏமாற்றி, மற்றவர்களையும் ஏமாற்றி எண்ணுபவரே இங்கே ஆளுநர்.

‘குரங்குகைப் பூமாலை’ என்பார்களே; அதுதானோ இது !

தி.மு.க. விவசாய அணி

திருவண்ணாமலை மண்டலத்திற்குட்பட்ட மாவட்ட தலைவர், துணைத் தலைவர்கள் - அமைப்பாளர், துணை அமைப்பாளர்கள் கூட்டம்!

விவசாய அணிச் செயலாளர் ஏ.கே.எஸ்.விஜயன் அறிவிப்பு!

தமிழ்நாடு முதலமைச்சர், கழகத் தலைவர் அவர்களின் அறிவுறுத்தலுக்கிணங்க மாவட்டத்தோறும் “தமிழிடைத் தலைவர் கலைஞர் அவர்களின் நூற்றாண்டு விழா”வினைத் தி.மு.க. விவசாய அணி கொண்டாடவிருப்பதையொட்டி, அது குறித்து கலந்தாலோசிக்க, “திருவண்ணாமலை மண்டலத்திற்குட்பட்ட தி.மு.க. விவசாய அணி மாவட்ட தலைவர், துணைத் தலைவர், அமைப்பாளர், துணை அமைப்பாளர்கள் கலந்தாலோசனைக் கூட்டம்” தி.மு.க. விவசாய அணித் தலைவர் என்.கே.கே.பெரியசாமி தலைமையில், திருவண்ணாமலை தெற்கு மாவட்டச் செயலாளர் - அமைச்சர் எ.வ.வேலு சிறப்புரையாற்றி, நாளை (12.9.2023 - செவ்வாய் கிழமை), பிற்பகல் 2.00 மணிவளவில், திருவண்ணாமலை மாவட்டக் கழக அலுவலகத்தில் நடைபெற உள்ளது.

இக்கூட்டத்தில் தி.மு.க. விவசாய அணியின் மாவட்ட தலைவர், அமைப்பாளர் துணை அமைப்பாளர்கள் துணைத் தலைவர்கள் அனைவரும் தவறாமல் கலந்து கொள்ள வேண்டுகிறேன்.

"அண்ணா அறிவாலயம்" சென்னை - 600 018 நாள்- 10.9.2023

ஏ.கே.எஸ்.விஜயன் செயலாளர், தி.மு.க. விவசாய அணி